

ఓ పాపా లాళీ...



“అలా ఉన్నావేం?”

ఆమె మాన గోదావరికి అడ్డు కట్ట వేస్తూ అడిగాడు రాజేష్ ఒక్కసారి కళ్ళు తెరచి అతని కుడి చేయి తన నుదుట ఉంచుకుని మళ్ళీ కళ్ళు మూసుకుంది ఆమె.

అతడామెను మళ్ళీ ప్రశ్నించలేదు.

అసలు వస్తూనే “నాకు ఒక్క సాయం చేస్తావా రాజూ” అంటూ వస్తూనే ఆర్తిగా అడిగిన ఆమె ప్రశ్న అతని హృదయానికి గేలం వేసింది.

“ఏమిటది?”

“వది నిమిషాలు నీ ఒళ్ళో తల పెట్టుకుని పడుకుంటాను. నన్ను డిస్ట్రబ్ చేయవు కదూ?”

బదులుగా చల్లగావున్న ఆ చలువ రాతి నేలమీద కూర్చుంటూ ఆమెను తన ఒడిలోకి పసిపాపలా తీసుకున్నాడతను.

“ఓ పాపా లాళీ! జన్మకే లాళీ!

ప్రేమకే లాళీ!

పాడనా, తీయగా ఓ పాపా లాళీ!...”

గీతాంజలి చిత్రంలో తనకు అత్యంత ఇవ్వవలసిన పాటను నిజ జీవితంలో అనుభవిస్తున్నాతను.

రివ్యూన వస్తున్న గాలికి ఎగురుతున్న ఆమె ముంగురుల అల్లరికి ఆమెకు మరల ఎక్కడ విశ్రాంతి భంగం అవుతుందో అన్నట్లుగా సున్నితంగా అతను వాటిని ఆమె చెవుల వెనక్కు తోసాడు. అయితే అతని

మస్తిష్కంలోని ఆలోచనలలా అని ముందుకు దూకుతూనే ఉన్నాయి.

ఆమెను సునిశితంగా పరిశీలించాడతను. ఒక పవిత్రమైన ఆరాధనా భావం అతని చూపులో స్పష్టంగా గోచరిస్తోంది. ఒద్దికగా, బొద్దుగా ఉండే ఆనాటి ముద్దబంతి పువ్వుకి ఈనాటి ఈ రేకబంతిపువ్వుకి ఎంతటి తేడా?

“తల్లీ తండ్రీ, కొడుకు కూతురు ఉన్నదే కుటుంబం” అన్న నిర్వచనానికి తగ్గట్టు ఉండే నిండైన వారి జీవితాలకు హఠాత్తుగా సంపూర్ణ సూర్యగ్రహణం పట్టినట్టు మంచి గవర్నమెంటు జాబ్ చేస్తున్న తండ్రీకి పక్షవాతం రావడం, మేడమెట్ల మీద నుంచి జారిపడిపోయి... కెన్నుపూసలో ఒక పూస జారిపోవడంతో మంచం మీద ఉండిపోవడం, అప్పటి వరకు స్కూలు ఫస్టు అనిపించుకున్న తమ్ముడు కాలేజీలో చేరాక చెడు అలవాట్లకు బానిస కావడం ఒక్కసారిగా ఆమెను శిలగా మార్చేసాయి.

నలిగిన పాత కాటన్ చీర ఆమె ఎదనుండి స్థానభ్రంశం చెంది రెపరెప లాడుతోంది.

ఉర: వంజరంలోంచి నీరసంగా కొట్టుకుంటున్న గుండె కనిపిస్తోందా అన్నట్లు

అమె నతులని పాట్ల వెన్నునూన కు
అంటుకుపోయి, ఆకలికి నాలిక చాచిన
కుక్క వూఫీరిలా ఆమె డొక్కలు ఎగిసెగిసి
వడుతున్నాయి.

అప్పుడు చోళాడతను.

ఆమె పాట్లమీద బెల్టుతో కొట్టినట్టుగా
రెండు చాలికలు.

అతను నిటారుగా అయ్యాడు.

ఆమె పాట్లమీద సున్నితంగా చేయివేసి
తడమబోయాడు.

అప్పుడు తగిలింది అతనిచేతికి
ఆశుమాసాం.

అతను నెమ్మదిగా ఆమెను లేపి
బుజాల్నుట్టు వేతులు వేసి ఆస్వాయంగా
పట్టుకున్నాడు.

నామీద ఏ జరిగింది?"

అమె కళ్ళెత్తి చూసింది.

రాజా! అట్టూ అతనిని మరింతగా
కరుచుకుపోయి నీద్రలో ఉలిక్కివడిన
చంటిపాతా వెక్కి వెక్కి ఏడవసాగింది.

నాడు? అందరూ మనల్నే
చూస్తున్నారు. ప్లీజ్ ఏం జరిగిందో నాకు
చెప్పండి?

అతని లాలనతో ఆమెలో ఆశ ఊపిరి
తీసుకోవడం ప్రారంభించింది.

ఏమిటి? అంత నీరసంగా ఉన్నావు?

రోజురోజున అంత డల్ అయిపోతున్నా
వేంటి. మన ఇన్నాళ్ళ స్నేహంలో నిన్ను
వచ్చుడూ పూచాడలేదు. ఈ నలిగిపోయిన
చీర లేదా ఈ బెల్టు దెబ్బలేంటి?"

తననుతీచి ఆమెను బలవంతంగా నిడదీసి
అప్పుడు కుక్క తడిపాడు.

మనసు వేడిమికి ఆమె నయనాలు
ఎర్రబడ్డాయి.

"నాకు బాగా ఆకలిగా వుంది. సిగ్గు
విడిచి అడుగుతున్నాను. తినడానికి ఏమైనా
తెచ్చిపెట్టగలవా? రెండు రోజులైంది అన్నం
తిని!"

రాజేష్ ఆశ్చర్యపోయాడు ఆమె
మాటలకి.

"పద వెళ్ళాం" లేచి ఆమెకి చేయి
అందిస్తూ అన్నాడు.

మానసికమైన వ్యధ కంటి లోయ
ల్లోంచి పెల్లుబికి, మనసంతా తేలికపడినా
శరీరానికి స్వాంతన లేని కారణంగా
సమాధానం చెప్పలేక పోయిందామె.

అతను ఆమె నడుం చుట్టూ చేయివేసి
నెమ్మదిగా లేపాడు.

చల్లని గాలికి నీరసంతో మత్తు
ఆవరిస్తున్న ఆమె అతని భుజం మీద
తలవాలి మెల్లగా అడుగులు వేయసాగింది.
అప్పటికే అనేకమంది చూపుల బాణాలు
చేదించుకుంటూ ముందుకు సాగుతున్న
వారిచెవులకు వద్దన్నా వినిపించాయి - చేతిలో
వుప్పుల బుట్టతో మెట్లెక్కుతున్న ఓ
పెద్దవయసావిడ మాటలు.

"ప్రేమ తమకంలో ఎక్కడ ఏం
చేస్తున్నారో కూడా తెలియకుండా పోతోంది
ఈరోజుల్లో కుర్రమూకకి. దేవుడి గుడి,
చదువుకునే బడి అనే తేడా లేకుండా అంత
కళ్ళు మూసుకుపోయి ప్రవర్తించడమా?
వెధవ పెంపకాలు కాకపోతే!"

ఆ కోవెల మెట్లు దిగిన తర్వాత రోడ్డు

దాటి ఎదురుగా వున్న హోటల్ కు
తీసుకువెళ్ళాడు ఆమెను రాజేష్

రుచికరమైన భోజనం అమృతంలా
రుచించి ప్రక్కవారు తననే చూస్తున్నారు
అన్న విషయం కూడా మరచి ఆరగిస్తున్న
ఆమెను వింతగా చూస్తుండి పోయాడతను.

భోజనం పూర్తయ్యాక ఆమె కొంచెం
శక్తి పుంజుకున్నట్టయింది.

వాష్ బేసిన్ దగ్గర శుభ్రంగా ముఖం
కడుక్కుని వచ్చి చీరకొంగులో
తుడుచుకుంటున్న ఆమెను అతను ఆపు
చేయలేదు.

"ఇప్పుడు చెప్పు. కాస్త ఓసిక
వచ్చిందంటేనే సుమా! లేకపోతే వద్దు"
అన్నాడతను, తన ముందు కూర్చున్న ఆమె
చేతిని తన చేతిలోకి తీసుకుని.

ఆమె అలాగే కుర్చీలో వెనక్కు
వాలింది.

"ఏముంది రాజూ! మామూలే. చేతిలో
వున్న డబ్బులు నాన్న ఇంజెక్షన్స్ కి, అమ్మ
టానిక్కులకి అయిపోయాయి. నెలాఖరు
రోజులు. బియ్యం కొందాం అని ఇరవై
రూపాయలు ఉంచుకుంటే నిన్న ప్రొద్దుట
బాబి నన్ను బెల్టుతో బాది లాక్కుపోయాడు.
అదే ఈ ప్రసాదం" అంది పొట్టమీద
రాసుకుంటూ.

రాజేష్ పర్పులోంచి వందనోట్లు ఐదు
తీసి ఇవ్వబోయాడు.

ఆమె సున్నితంగానే తిరస్కరించింది.

"నీ దగ్గర అధికారికంగా తీసుకోనిది
ఒక్క డబ్బు మాత్రమే అని నీకు తెలిసే

ఎందుకు ఇస్తున్నావు రాజేష్ నీ గుండెల్లో తల
దాచుకుని పడుకుంటే ఈ ప్రపంచం
ఏమైపోయినా సరే నాకు అవసరంలేదు. నీ
దగ్గర నుంచి నేను పొందే మనశ్శాంతికి
మాత్రం లెక్క కట్టకు. ఈ జన్మలోనే కాదు
కదా ఎన్ని జన్మలైనా తీర్చుకోమే ఆ రుణం
అయినా రాజు! ఈ ప్రపంచంలో ఏ బాధ
అయినా భరించవచ్చునేమోగానీ క్షుద్భాద
భరించడం కుదరదేమో!"

ఆమె బేల మాధిలు విన్న అన్నాడతను.

"అయినా నువ్వు ఈ ఓవర్ స్ట్రెంట్ నీ
తగ్గించుకోవా? చివరకు నీకు దక్కనాటికి
చంటిపాప పర్వనాలిటితో కూడా మిగుల్లావ
లేదో!" డబ్బు పర్పులో పెట్టె అన్నాడతను.

"నీకా భయం అక్కర్లేదు. నీ తొలిసారి
సుప్రియలా నీ దగ్గరకు వచ్చే పూర్వనా
అంతవరకూ అప్పుడప్పుడు ఇలా నమ్మ
ఆదుకుంటే చాలు". ఆమె అతని చేతు
సున్నితంగా నొక్కి వదిలింది. ఆమె వెళ్ళని
స్పర్శ తన నరనరాన ప్రవహిస్తున్నట్లుగా
ఫీలయ్యాడతను.

"నీకు ఉద్యోగం ఏ మన పెళ్ళి
కాదు. మన పెళ్ళి ధృతిగానేగానీ నా
బాధ్యతలు తీరవు. అంతవరకూ నీ డబ్బు
అప్లికేషన్స్ కి, నా రక్తం క్లుంబానికా
ధారపోయక తప్పదనుకుంటూ నిరావకతగా
అందామె.

"ఎలక్షన్స్ వల్లనే కదా ఆర్డర్స్ నాకు
ఇంకా రానిది. మన కష్టాలు తీరే రోజు
తొందరలోనే వుంది. ఆమెంటే అమ్మ
నాన్నల అనుమతితో మన వివాహం!"

"ఈ చిక్కె శత్యమైన శరీరం

ఏముంది రాజూ! నా అవసరం కోసం వాడుకుంటున్న నీ మనసు తప్ప!"

"ఆ మనసులోని నిర్మలమైన ప్రేమకే నేను దాసోహం అన్నది. ఆడది తనను ప్రేమించినవాడిని చేసుకుంటే మరింత సుఖపడుతుందట. అదే సూత్రం మగవాడికి కూడా వర్తిస్తుంది."

"నేనెంత అదృష్టవంతురాల్ని రాజు? నీ ప్రేమికురాలిని అనుకున్నప్పుడల్లా అనంతమైన గర్వం నాకు. ఆ! అన్నట్లు వెబుదటి శ్రావణ మంగళవారం నా పుట్టినరోజు. ఆరోజు నీనుంచి ఎన్నో పొందిన నేను వీలైతే ఓ అపురూపమైన కానుక ఇచ్చుకుంటాను."

"దేవిగారి ఆజ్ఞ! ఇంటివరకూ రానా!"

"వద్దు! ఇక్కడ సిటీబస్ ఎక్కేస్తాను. ఇంటికి వెళ్లక చాకిరీ ఎలాగూ తప్పదుకదా. అయినా ఈ పూటకు నీతో అవసరం తీరిపోయింది కూడా!" ఆమె చిలిపిగా నవ్వింది.

అతను సిటీబస్ వచ్చేంతవరకూ ఉన్నాడు.

ఆగిన సిటీబస్ ఎక్కబోతూ అందామె-

"రేపు మళ్లీ నాకు మనశ్శాంతి కోటాని అందించడానికి మన ప్లేసులో రెడీగా వుండు. వస్తాను" అని చెవిలో గుసగుసలాడినట్లుగా అంటూ ఎవరూ చూడకుండా అతని చెవి కొరికి వదిలింది ఆమె సున్నితంగా.

అతని కళ్లనిండా మెరుపుకలలు వీధిదీపపు కాంతిలో తళుక్కుమన్నాయి.

★★★

అతను ముందు విస్తుబోయాడు.

ఎన్నిసార్లు అడిగినా ఏనాడూ తన గదికి రాని సుప్రియ పిడుగులాంటి వార్త పుట్టినరోజు శుభవార్తగా అందించినప్పుడు స్టబ్బుడైపోయాడు.

అది ఆమె శుభలేఖ!

వధువు - సుప్రియ

వరుడు - లక్ష్మీనారాయణ

"సుప్రియా! ఏమిటిది? నాతో పరాచకాలాడుతున్నావా? ఇది... ఇది నీ స్వార్థమా? లేక మీ ఇంట్లో వాళ్ల బలవంతమా? ఇంచుమించు రోజూ మనం కలుస్తున్నా ఏనాడూ నాతో మాటవరసకైనా అనలేదు. నువ్వు... నువ్వు నీ పుట్టినరోజున ఇస్తానన్న కానుక ఇదా?"

అతడు మెడమీద సన్నని దారంతో పదునైన కత్తి వ్రేలాడుతున్న అమాయకపు గొర్రెలా వున్నాడు.

నీళ్ళు నిండిన విశాలమైన కళ్ళు ఆమె పైకెత్తింది. చెక్కిళ్ళ మైదానాల వెంబడి ప్రవహించడానికా అన్నట్లు ఒక్క ఉదుటున ఉరకబోయే కన్నీటి కెరటాలు. అక్కడ ఇమడలేక ఇబ్బంది పడుతున్నాయి.

"ఆయన ఇండియన్ బ్యాంక్ ఆఫీసర్ గా పనిచేస్తున్నారు.. నేను పనిచేస్తున్న కాన్వెంట్ ప్రిన్సిపాల్ గారికి బెస్ట్ ఫ్రెండట. తరచూ వస్తుంటారు. ఏదో ఒక సందర్భంలో ప్రిన్సిపాల్ గారు నా గురించి, నా పరిస్థితి గురించి చెప్పారట. ఆయనకు నేను నచ్చానట. ప్రిన్సిపాల్ గారు మాకు ఇంటర్వ్యూ కూడా ఏర్పాటుచేసారు."

"ఊ! అయితే! ప్రిన్సిపాల్ గారికి కూడా

మన సంగతి తెలుసుకదా! అయినా అదంతా అనవసరం. నువ్వు ఒప్పుకున్నావా!"

"ఇక దెబ్బలు తట్టుకునే శక్తి ఈ శరీరానికే కాదు, మనసుకు కూడా లేదు రాజా!"

అతను ఆమెలో వేదాలు వల్లిస్తున్న దెయ్యం కన్నీనత్తన్నట్లుగా చూస్తుండిపోయాడు.

ఆమె అతని గుండెలమీద వెక్కి వెక్కి ఏడవసాగింది. అతను ఆమెను చుట్టూ ఓదార్చే ప్రయత్నమేమీ చేయలేదు.

ప్రేమ సముద్రంలో పారేసుకున్న తన హృదయాన్ని తిరిగి వెతుక్కోవాలన్నమాట. అతని నిర్లిప్తత గమనించిన ఆమె అర్థం చేసుకున్నదానిలా దూరంగా జరిగింది.

"నువ్వు తప్పక రావాలి రాజా!"

"ఇంతకాలం నీకు మనశ్శాంతినిచ్చానన్నావు. నాకు ఇప్పుడు ఆ అనవసరం ఏర్పడేటట్టుంది." అదేం పట్టించుకోనట్టుగా సుప్రియ ఇలా అంది.

"నేను ఆయనతో ఆలోచించి చెబుతానన్నాను. కాని ఆయన ఏకంగా శుభలేఖలు అచ్చువేయించుకునే వచ్చారు. అయితే నేను ఆయనకు మొదటి భార్యను కాదు. ఆయన మరో రెండేళ్లలో రిటైర్ అవుతారు. ఆయన పిల్లలు పెళ్ళిళ్లయి కాపురాలు చేసుకుంటున్నారు. ఆయనకు ఏ బాధ్యతలూలేవు."

అతనికి మరో షాక్!

"నాన్న నాకు తెలియకుండా ప్రిన్సిపాల్ ద్వారా ఆయనకు అమ్మేశారు."

"అమ్మేశారా!" సంభ్రమాశ్చర్యాలలో అడిగాడతను.

"నా నమన్యలన్నీ ఆయన పరిష్కరిస్తానని హామీ ఇచ్చారంటే అదేగా అర్థం!" ఆమె పేలవంగా నవ్వింది.

"అనవసరమైతే ఫోన్ చేయి రాజా, నీకే సహాయం కావాలన్నా!" ఆమె కంఠంలోని వణుకు అతను గమనించేలోగా పర్చులోంచి తీసిన అయిడెంటిటీ కార్డు అతని చేతుల్లో వుంచి గిర్రున తిరిగి వెళ్లిపోయింది.

"ఎంత పనిచేశావు ప్రియా?" అతను గుండెలు చిక్కబట్టుకుని అచేతనంగా కూలబడ్డాడు.

★★★

"అబ్బాయిగారు! మీకు ఫోన్!"

పైళ్ళ మధ్యవున్న రాజేష్ తల ఎత్తాడు.

"ఇంటి దగ్గర నుంచా? బహుశా కాత్యాయనికి నొప్పులు వస్తున్నాయేమో!" అనుకుంటూ రిసీవర్ అందుకున్నాడు.

"హలో! రాజేష్ హియర్!"

"హలో రాజేష్! నేను సుప్రియను."

అతను నెమ్మదిగా అడిగాడు.

"ఎలా వున్నావు సుప్రియా!"

"బ్రతికే వున్నాను."

"అంటే నువ్వు కోరుకున్న జీవితం అంత బాగుందన్న మాట."

"వాడ్డాయూ మీన్!"

"అవును. నా స్నేహితురాల్లా వున్నన్ని రోజులు నువ్వు జీవచ్ఛవానివేకదా!"

వ్యంగ్యంగా అన్నాడు.

"ఇప్పుడు మాత్రమేం! ఆ ఫోన్ కి నేను

ఎప్పుడూ అర్జురాలినే! అది సరేగానీ నువ్వు ఎలా వున్నావు?"

"నా నిండు ప్రేమని తనలో దాచుకుని మా అనురాగాన్ని నాకు బిడ్డ రూపంలో అందించడానికి నా భార్య ప్రసవవేదన పడుతోంది. హాస్పిటల్లో చేర్పించాను. ఏ క్షణాన అయినా ఫోన్ రావచ్చు. ఆ శుభవార్త కోసం ఎదురు చూస్తున్నాను." 'నా' అన్నచోట వీలైనంత వత్తి పలుకుతూ!

"నీకు అభ్యంతరం లేకపోతే ఒక్కసారి మా ఇంటికి రాగలవా! కారు పంపిస్తాను."

"...."

"స్టీజ్ రాజా! ఒకే ఒక్కసారి. నా కథ వినిపించి నీ జాలి పొందడానికి కాదు. ఒక్కసారి రా. అప్పుడే సంవత్సరం కావస్తోంది నిన్ను చూసి."

"కానీ నేను నెలకొకసారైనా నిన్ను చూస్తాను. లయన్స్ క్లబ్ ప్రతి ఫంక్షన్కి మీ దంపతులు హాజరు కావడం నాకు తెలుసు."

"మరి.... మరి ఏనాడూ పలకరించలేదేం? నేను చూడనే లేదు."

"మన మొదటి పరిచయం నాటి నిండైన సుప్రియను అదే రూపాన్ని నా మనసులో అలాగే వుంచుకున్నాను. ఈనాడు అదే రూపంతో మహారాణిలా స్టేజిమీద ఉన్న నీ దగ్గరకు ఏ మొహం పెట్టుకురాను. ఎంతైనా నాకు ప్రేమ విలువ తెలియజేసిన మొట్టమొదటి స్నేహితురాలివి."

"ఆ స్నేహితురాలితో మనసువిప్పి

మాట్లాడాలనే రమ్మని కోరుతున్నాను. స్టీజ్ రాజేష్!"

"సరే వస్తాను. అయితే ఇప్పుడు కాదు. నా భార్యకు పురుడు వచ్చినరోజు స్వీట్స్ తో వస్తాను. బహుశా రేపు సాయంత్రానికి." ఆమె సమాధానంకోసం ఎదురు చూడకుండా అతను ఫోన్ పెట్టేశాడు.

★★★

వారం రోజుల తరువాత రాజేష్ కి సుప్రియ నుంచి సుదీర్ఘమైన లేఖ అందింది.

"డియర్ రాజేష్!

నేను ఎన్ని జన్మలకైనా పూజించుకునే అత్యుత్తమ వ్యక్తిత్వం గలవాడిగా ఎంత ఎదిగిపోయావు నువ్వు? నీ ప్రేయసిగా పొందిన మనశ్శాంతి సాక్షిగా, నా సమక్షంలో ఏ బలహీనతకీ లొంగని నీతో ఒక్క అబద్ధం చెప్పాను. అది... ఆయన నన్ను కొనుక్కున్నా రని. కాదు రాజు. నేనే ఆకలిని తీర్చు కోవడంకోసం ఆయన భార్యగా అంగీకరించాను. నీ స్నేహితురాలిగా గడిపిన రోజుల్లో రెండురోజులకోసారి ఇంచుమించు నీ కష్టార్జితంతో భోజనం చేసిన నేను నీ కటిక దరిద్రంకంటే భయంకరమైనది ఈ ప్రపంచంలో మరొకటి ఏదీలేదని తెలుసుకున్నాను. కానీ ఎంతకాలం నిన్ను ఇబ్బంది పెట్టను? అందుకే బాగా ఆలోచించి ఆయన అడిగిన వెంటనే వివాహానికి అంగీకరించాను. నా ప్లాన్ ఒక్కటే. అప్పటికి నిరుద్యోగంతో బాధపడు తున్న నువ్వు నాకు ఎలాగూ స్నేహితుడిగా

ఉంటావనే నమ్మకంతో ముందు ఆకలి బాధ తీరే ఆ మార్గాన్ని ఎంచుకున్నాను.

కానీ నా అంచనాలు తారుమారు చేస్తూ నువ్వు కాత్యాయనిని పెళ్ళి చేసుకున్నావు. మీరు ఎంతో అన్యోన్యంగా వున్నారన్న వార్త విన్నప్పుడు నేను చేసిన పొరపాటు అర్థమైంది. నీకు ఎల్ఐసిలో జాబ్ వచ్చిందని తెలిసింది కూడా అప్పుడే.

ఆయన అనుమానం మనిషి. తాగుబోతు. పైగా ఆయన తన భార్య పోయిన తరువాత జరిగిన యాక్సిడెంట్ వల్ల సంసార జీవితానికి పనికిరారని డాక్టర్స్ రిపోర్ట్ చదివితే అర్థమయింది నాకు. కడుపులో ఆకలి తీరింది అనుకున్నానే గానీ ఉప్పుకారం సమ్మద్దిగా చేరుతున్న నా శరీరం వయసు పోరును తట్టుకోలేక ఎదురు తిరగసాగింది. నేను చేసిన తప్పు తరచు వెక్కిరించేది. శారీరక వాంఛ కు లొంగిపోమ్మని శాసించేది. నా మనసును సమాధానపరచుకుని మళ్ళీ చివరకు నిన్నే ఆశ్రయించాను. వారంరోజుల క్రితం నువ్వు మా ఇంటికి నీకు కొడుకు పుట్టాడన్న శుభవార్తతో వచ్చినప్పుడు సిగ్గువిడిచి నా 'కోరిక' తీర్చమని అడిగాను. నువ్వు

కోరకుండానే నా పుట్టినరోజున ఇద్దామను కున్న బహుమతి అదే. నీవట్ల ప్రేమ తమకంతో వున్న నా తనువు అటు ఆకలి బాధ తీర్చుకోవడానికి ఆయనను, కోరికలు తీర్చుకోవడానికి నిన్ను ఎంచుకుని ఈ అంపశయ్య జీవితంలో అడుగుపెట్టిన నాకు నువ్వు చెప్పిన సమాధానం కళ్ళు తెరిపించింది.

"ఏమన్నావు నువ్వు?"

"కల్మషంలేని స్నేహం, మాలిన్యంలేని మనసుగల సుప్రియ నాకు ఎప్పుడూ ఆరాధ్య దేవతే!" అని కదూ. అందుకే మళ్ళీ నీకోసం నుప్రియనై వుట్టడం కోసం నిన్ను తలచుకుంటూ వెళ్ళొస్తాను స్నేహితుడా.

మరు జన్మంటూ వుంటే అలా పిలిచే అర్హతను సంపాదించే నీ స్నేహితురాలినై పుట్టాలని కోరుకుంటూ సెలవ్!"

-సుప్రియ

అతను ఆ ఉత్తరాన్ని గుండెలకు అదుముకుని కళ్ళు మూసుకున్నాడు.

అతని హృదయపు పై అరలో సుప్రియ తన భార్యకు ఏనాటికీ చెప్పుకోలేని ప్రేమమూర్తిగా నిలిచే ఉంది ఇప్పటికీ!

'ఆంధ్రభూమి సచిత్రవారపత్రిక'

16-12-1999